

सन २०१६-१७ च्या अर्थसंकल्पीय तरतुदीमधून  
राजा राममोहन रॉय ग्रंथालय प्रतिष्ठानच्या  
समान निधी योजनेसाठी अनुदान (योजनेत्तर)  
वितरीत करणेबाबत.

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक - मराग्रं-२५१७/(१८२/१६)/साशि-५,  
मंत्रालय विस्तार, मुंबई-४०० ०३२.  
दिनांक : २९ सप्टेंबर, २०१६

- वाचा :** १) वित्त विभागाचे परिपत्रक क्र अर्थसं-२०१६/प्र.क्र.८९/अर्थ ३, दिनांक २०.०४.२०१६.  
२) उच्च व तंत्र शिक्षण विभागाचे पत्र क्र अर्थसं-२०१६/प्र.क्र.४४/साशि १,  
दिनांक २०.०४.२०१६  
३) ग्रंथालय संचालनालयाचे पत्र क्र.३१/राग्रंमि/२०१६-१७/६९७०-७१,  
दिनांक १९.०८.२०१६

**प्रस्तावना :-**

राजा राममोहन रॉय ग्रंथालय प्रतिष्ठान, कोलकता यांचे अंशदान आणि राज्य शासनाचे अंशदान यांच्या संयुक्त सहभागाने ५०: ५० या प्रमाणातील निधीमधून राबविण्यात येणारी योजना ही समान निधी योजना म्हणून कार्यरत आहे. सन २०१६-१७ च्या अर्थसंकल्पात राज्य शासनाने राजा राममोहन रॉय प्रतिष्ठानच्या योजनेकरिता एकूण रुपये २५०.०० लक्ष निधी अर्थसंकल्पीत केलेला आहे. या योजनेअंतर्गत राज्यातील ग्रंथालयांना ग्रंथ, संगणक, झेरोक्स मशीन, कपाटे, परिसंवाद व इमारत बांधकाम इ. बाबींवर खर्च करण्यासाठी निधी उपलब्ध करून दिला जातो.

संदर्भ क्र १ येथील वित्त विभागाच्या परिपत्रकानुसार अर्थसंकल्पीत तरतुदीच्या ८०% च्या मर्यादेत निधी खर्च करण्यास परवानगी दिलेली आहे. त्या अनुषंगाने राजा राममोहन रॉय प्रतिष्ठानच्या योजनेसाठी रु. २००.०० लक्ष (रुपये दोन कोटी फक्त) खर्च करण्याची बाब शासनाच्या विचाराधीन होती.

**शासन निर्णय :-**

राजा राममोहन रॉय ग्रंथालय प्रतिष्ठान, कोलकता, समान निधी योजनेसाठी सन २०१६-१७ करिता राज्य शासनाचे अंशदानासाठी रुपये २५०.०० लक्ष ( रुपये दोन कोटी पन्नास लाख फक्त) निधी अर्थसंकल्पीत करण्यात आलेला आहे. वित्त विभागाच्या दि. २०/०४/२०१६ च्या परिपत्रकानुसार योजनेत्तर निधी खर्च करण्याची मर्यादा ८०% इतकी आहे. त्याअनुषंगाने राजा राममोहन रॉय प्रतिष्ठानच्या योजनेसाठी रु. २००.०० लक्ष ( रुपये दोन कोटी फक्त) वितरीत करून खर्च करण्यास मान्यता देण्यात येत आहे.

२. सदरचा शासन निर्णय वित्त विभागाच्या दि. २०/०४/२०१६ च्या परिपत्रकास अनुसरून निर्गमित करण्यात येत आहे. सदर परिपत्रकाच्या परिशिष्टातील अनुक्रमांक ९ मध्ये नमूद अटींची तसेच या परिपत्रकातील परिच्छेद ७ ते १८ मधील अटींची पूर्तता होत आहे. सदरचा खर्च करण्यासाठी ग्रंथालय संचालक, महाराष्ट्र राज्य, मुंबई यांना आहंरण व संवितरण अधिकारी म्हणून घोषित करण्यात येत आहे.

३. हा निधी मागणी क्रमांक डब्ल्यू-४, २२०५-कला व संस्कृती, १०५, सार्वजनिक ग्रंथालये, (०३) मध्यवर्ती जिल्हा व तालुका ग्रंथालयांना सहाय्य, (०३) (०२) राजा राममोहन रॉय ग्रंथालय प्रतिष्ठानासाठी अंशत (२२०५ ०३०४) (योजनेत्तर) - ३१, सहाय्यक अनुदाने (वेतनेत्तर) या लेखाशिर्षाखाली चालु वर्ष २०१६-१७ करीता उपलब्ध असलेल्या तरतुदीमधून भागविण्यात यावा. तसेच या अनुदानाच्या रकमेची उपयोगिता प्रमाणपत्रे ग्रंथालयांनी विहित मुदतीत सादर करणे आवश्यक राहिल.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०९२९१६४२००११०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( पा. म. ताकटे )

उपसचिव, महाराष्ट्र शासन

प्रति,

१. महालेखापाल-१ (लेखापरीक्षा/लेखा व अनुज्ञेयता), मुंबई / नागपूर
२. अधिदान व लेखा अधिकारी, मुंबई / नागपूर
३. ग्रंथालय संचालक, महाराष्ट्र राज्य, मुंबई
४. निवासी लेखापरीक्षा अधिकारी, मुंबई
५. ग्रंथपाल, राज्य मध्यवर्ती ग्रंथालय (ग्रंथालय संचालनालयांमार्फत)
६. प्रधान सचिव (उवतंशि) यांचे स्वीय सहाय्यक
७. निवडनस्ती (साशि-५).